

an>

Title:Need to allocate funds to Jharkhand for installing and repairing handpumps to solve wate crisis.

श्री राम टहल चौधरी (शैली) : अध्यक्ष महोदया, मैं शून्यकाल के माध्यम से आपसे अनुरोध करना चाहता हूँ कि कई राज्यों में पेयजल की समस्या है। उसी तरह से हमारे झारखंड में राँची में पेयजल की काफी समस्या उत्पन्न हो गई है। वहाँ पर पहले चापाकल वगैरह भी लगता था, जहाँ आवश्यकता होती थी। वह भी बंद है और पुराने चापाकलों की भी मरम्मत नहीं हो रही है। वहाँ जल स्तर बहुत नीचे चला गया है और वहाँ राज्य में धन की कमी हो गई है जिससे यह काम भी नहीं हो रहा है। इसलिए मेरा आपसे आग्रह है कि जहाँ डीप बोरिंग की आवश्यकता है, वहाँ डीप बोरिंग लगाई जाए और पुराने चापाकलों की मरम्मत कराई जाए और जल मीनार की व्यवस्था की जाए।

चूँकि जल ही जीवन है, यह हम सभी लोग जानते हैं। उसके बाद भी अभी काफी परेशानी वहाँ पर पेयजल की हो रही है, इसलिए मैं आपके माध्यम से सरकार से आग्रह करता हूँ कि डीप बोरिंग और जल मीनार बनाकर, जैसी भी जहाँ जिस तरह की आवश्यकता है, वह व्यवस्था सरकार करे। मेरा भारत सरकार से आग्रह है कि इसके लिए झारखण्ड सरकार को धन मुहैया कराये। मेरा आपसे यह आग्रह है।

HON. SPEAKER:

Shri Nishikant Dubey is permitted to associate with the issue raised by Shri Ram Tahal Chaudhary.